

iphiṣiṇaḥ patraṁ

I īsvarasyēcchayā yīśukhrīṣṭasya prēritaḥ paula iphiṣanagarasthān pavitrān khrīṣṭayīśau viśvāsinō lōkān prati patraṁ likhati|

II asmākaṁ tātasyēśvarasya prabhō ryīśukhrīṣṭasya cānugrahaḥ śāntīśca yuṣṁasu varttatām|

III asmākaṁ prabhō ryīśōḥ khrīṣṭasya tāta īsvarō dhanyō bhavatu; yataḥ sa khrīṣṭēnāsmabhyaṁ sarvvam ādhyātmikaṁ svargīyavaraṁ dattavān|

IV vayaṁ yat tasya samakṣaṁ prēmṇā pavitrā niṣkalaṅkāśca bhavāmastadarthaṁ sa jagataḥ sṛṣṭē pūrvvaṁ tēnāsmān abhirōcitavān, nijābhilaṣitānurōdhācca

V yīśunā khrīṣṭēna svasya nimittaṁ putrat-vapadē'smān svakīyānugrahasya mahattvasya praśaṁsārthaṁ pūrvvaṁ niyuktavān|

VI tasmād anugrahāt sa yēna priyatamēna putrēṇāsmān anugṛhītavān,

VII vayaṁ tasya śōṇitēna muktim arthataḥ pāpakṣamām labdhavantaḥ|

VIII tasya ya īdṛśō'nugrahanidhistasmāt sō'smabhyaṁ sarvvavidhaṁ jñānaṁ buddhiṅca bāhulyarūpēṇa vitaritavān|

IX svargapṛthivyō ryadyad vidyatē tatsarvvam sa khrīṣṭē saṁgrahīṣyatīti hitaiṣiṇā

X tēna kṛtō yō manōrathaḥ sampūrṇatām gatavatsu samayēṣu sādhayitavyastamadhi sa

svakīyābhilāṣasya nigūḍhaṁ bhāvam asmān
jñāpitavān|

XI pūrvvaṁ khrīṣṭē viśvāsinō yē vayam as-
mattō yat tasya mahimnaḥ praśamsā jāyatē,

XII tadarthaṁ yaḥ svakīyēcchāyāḥ
mantraṇātaḥ sarvvāṇi sādhayati tasya
manōrathād vyaṁ khrīṣṭēna pūrvvaṁ
nirūpitāḥ santō'dhikāriṇō jātaḥ|

XIII yūyamapi satyaṁ vākyam arthatō
yuṣmatparitrāṇasya susaṁvādaṁ niśamya tas-
minnēva khrīṣṭē viśvasitavantaḥ pratijñātēna
pavitrēṇātmanā mudrayēvāṅkitāśca|

XIV yatastasya mahimnaḥ prakāśāya tēna
krītānāṁ lōkānāṁ mukti ryāvanna bhaviṣyati
tāvat sa ātmāsmākam adhikāritvasya
satyaṅkārasya paṇasvarūpō bhavati|

XV prabhau yīsau yuṣmākam viśvāsaḥ
sarvvēṣu pavitralōkēṣu prēma cāsta iti vārttām
śrutvāhamapi

XVI yuṣmānadhi nirantaram īśvaram dhanyaṁ
vadan prārthanāsamayē ca yuṣmān smaran
varamimaṁ yācāmi|

XVII asmākam prabhō ryīśukhrīṣṭasya tātō yaḥ
prabhāvākara īśvaraḥ sa svakīyatattvajñānāya
yuṣmabhyaṁ jñānajanakam
prakāśitavākyabōdhakañcātmanāṁ dēyāt|

XVIII yuṣmākam jñānacakṣūṁṣi ca
dīptiyuktāni kṛtvā tasyāhvānaṁ kīdṛṣyā
pratyaśayā sambalitaṁ pavitralōkānāṁ madhyē
tēna dattō'dhikāraḥ kīdṛśaḥ prabhāvanidhi
rviśvāsiṣu cāsmāsu prakāśamānasya

XIX tadīyamahāparākramasya mahatvaṁ
kīdr̥g anupamaṁ tat sarvvaṁ yuṣmān
jñāpayatu|

XX yataḥ sa yasyāḥ śaktēḥ prabalatām
khrīṣṭē prakāśayan mṛtagaṇamadhyāt tam
utthāpitavān,

XXI adhipatitvapadaṁ śāsanapadaṁ
parākramō rājatvañcētināmāni yāvanti
padāniha lōkē paralōkē ca vidyantē tēṣān
sarvvēṣān ūrddhvē svargē nijadakṣiṇapārśvē
tam upavēṣitavān,

XXII sarvvāṇi tasya caraṇayōradhō nihitavān
yā samitistasya śarīraṁ sarvvatra sarvvēṣān
pūrayituḥ pūrakañca bhavati taṁ tasyā
mūrddhānaṁ kṛtvā

XXIII sarvvēṣān uparyyupari niyuktavāmśca
saiva śaktirasmāsvapi tēna prakāśyatē|

II

I purā yūyam aparādhaiḥ pāpaiśca
mṛtāḥ santastānyācaranta ihalōkasya
saṁsārānusārēṇākāśarājyasyādhipatim

II arthataḥ sāmpratam ājñālaṅghivamśēṣu
karmmakāriṇam ātmānam anvavrajata|

III tēṣān madhyē sarvvē vayamapi
pūrvvaṁ śarīrasya manaskāmanāyāñcēhām
sādhayantaḥ svaśarīrasyābhilāśān
ācarāma sarvvē'nya iva ca svabhāvataḥ
krōdhabhajanānyabhavāma|

IV kintu karuṇānidhirīśvarō yēna
mahāprēmṇāsmān dayitavān

V tasya svaprēmnō bāhulyād aparādhai
rmṛtānapyasmān khrīṣṭēna saha jīvitavān
yatō'nugrahād yūyam paritrāṇam prāptāḥ|

VI sa ca khrīṣṭēna yīsunāsmān tēna sārddham
utthāpitavān svarga upavēsitavāmśca|

VII ittham sa khrīṣṭēna yīsunāsmān
prati svahitaiṣitayā bhāvīyugēṣu
svakīyānugrahasyānupamaṁ nidhiṁ
prakāśayitum icchati|

VIII yūyam anugrahād viśvāsēna paritrāṇam
prāptāḥ, tacca yuṣmanmūlakam nahi
kintvīśvarasyaiva dānam,

IX tat karmmaṇam phalam api nahi, ataḥ
kēnāpi na ślāghitavyam|

X yatō vayam tasya kāryyam prāg īśvarēna
nirūpitābhiḥ satkriyābhiḥ kālayāpanāya
khrīṣṭe yīśau tēna mṛṣṭāśca|

XI purā janmanā bhinnajātīyā hastakṛtam
tvakchēdam prāptai rlōkaiścācchinnatvaca it-
ināmnā khyātā yē yūyam tai ryuṣmābhiridaṁ
smarttavyam

XII yat tasmin samayē yūyam khrīṣṭād
bhinnā isrāyēlalōkānām sahasāsād dūrasthāḥ
pratijñāsambalitanīyamānām bahiḥ sthitāḥ
santō nirāsā nirīśvarāśca jagatyādhvam iti|

XIII kintvadhunā khrīṣṭe yīśavāśrayam prāpya
purā dūravarttinō yūyam khrīṣṭasya sōnitēna
nikaṭavarttinō'bhavata|

XIV yataḥ sa ēvāsmākam sandhiḥ
sa dvayam ēkīkṛtavān śatrutārūpiṇīm
madhyavarttinīm prabhēdakabhittim

bhagnavān daṇḍājñāyuktaṁ vidhisāstraṁ
svaśarīreṇa luptavāṁśca|

^{XV} yataḥ sa sandhiṁ vidhāya tau dvau svasmin
ēkaṁ nutanaṁ mānavaṁ karttuṁ

^{XVI} svakīyakruśē śatrutāṁ nihatya
tēnaivaikasmin śarīrē tayō rdvayōrīśvarēṇa
sandhiṁ kārayituṁ niścatavān|

^{XVII} sa cāgatya dūravarttinō yuṣmān
nikaṭavarttinō 'smāṁśca sandhē
rmaṅgalavārttāṁ jñāpitavān|

^{XVIII} yatastasmād ubhayapakṣīyā vayam
ēkēnātmanā pituḥ samīpaṁ gamanāya
sāmarthyam prāptavantaḥ|

^{XIX} ata idānīm yūyam asamparkīyā
vidēśinaśca na tiṣṭhanataḥ pavitralōkaiḥ
sahavāsina īśvarasya vēśmavāsinaścādhvē|

^{XX} aparaṁ prēritā bhaviṣyadvādinaśca yatra
bhittimūlasvarūpāstatra yūyam tasmin mūlē
niciyadhvē tatra ca svayaṁ yīśuḥ khriṣṭaḥ
pradhānaḥ kōṇasthaprastaraḥ|

^{XXI} tēna kṛtsnā nirmmitiḥ saṁgrathyamānā
prabhōḥ pavitraṁ mandiraṁ bhavituṁ vard-
dhatē|

^{XXII} yūyamapi tatra saṁgrathyamānā
ātmanēśvarasya vāsasthānaṁ bhavatha |

III

^I atō hētō rbhinnajātiyānām yuṣmākaṁ nimit-
taṁ yīśukhrīṣṭasya bandī yaḥ sō'haṁ paulō
bravīmi|

^{II} yuṣmadartham īśvarēṇa mahyam dattasya
varasya niyamaḥ kīdṛśastad yuṣmābhiraśrāvīti
manyē|

III arthataḥ pūrvvaṁ mayā saṁkṣēpēṇa yathā
likhitaṁ tathāhaṁ prakāśitavākyēnēśvarasya
nigūḍhaṁ bhāvaṁ jñāpitō'bhavaṁ|

IV atō yuṣmābhistat paṭhitvā khriṣṭamadhi
tasminnigūḍhē bhāvē mama jñānaṁ kīḍṛṣaṁ
tad bhōtsyatē|

V pūrvvayugēṣu mānavasantānāstaṁ jñāpitā
nāsan kintvadhunā sa bhāvastasya pavitrān
prērītān bhaviṣyadvādinaśca pratyātmanā
prakāśitō'bhavat;

VI arthata īśvarasya śaktēḥ prakāśāt ta-
syānugrahēṇa yō varō mahyam adāyi tēnāhaṁ
yasya susaṁvādasya paricārakō'bhavaṁ,

VII tadvārā khriṣṭēna bhinnajātīyā anyaiḥ
sārddham ēkādhikārā ēkaśarīrā ēkasyaḥ
pratijñāyā aṁśinaśca bhaviṣyantīti|

VIII sarvvēśāṁ pavitralōkānāṁ kṣudratamāya
mahyaṁ varō'yam adāyi yad bhinnajātīyānāṁ
madhyē bōdhāgayasya guṇanidhēḥ khriṣṭasya
maṅgalavārttāṁ pracārayāmi,

IX kālāvasthātaḥ pūrvvasmācca yō
nigūḍhabhāva īśvarē gupta āsīt tadīyaniyamaṁ
sarvvān jñāpayāmi|

X yata īśvarasya nānārūpaṁ jñānaṁ
yat sāmprataṁ samityā svargē
prādhānyaparākramayuktānāṁ dūtānāṁ
nikaṭē prakāśyatē tadarthaṁ sa yīsunā
khriṣṭēna sarvvāṇi sṛṣṭavān|

XI yatō vayaṁ yasmin viśvasya ḍṛḍhabhaktyā
nirbhayatām īśvarasya samāgamē
sāmarthyañca

XII prāptavantastamasmākaṃ prabhuṃ yīśuṃ
khrīṣṭamadhi sa kālāvasthāyāḥ pūrvvaṃ taṃ
manōrathaṃ kṛtavān|

XIII atō'haṃ yuṣmannimittaṃ duḥkhabhōgēna
klāntiṃ yanna gacchāmīti prārthayē yatas-
tadēva yuṣmākaṃ gauravaṃ|

XIV atō hētōḥ svargapṛthivyōḥ sthitaḥ kṛtsnō
vaṃśō yasya nāmnā vikhyātastam

XV asmatprabhō ryīśukhrīṣṭasya pitara-
muddiśyāhaṃ jānunī pātayitvā tasya
prabhāvanidhitō varamimaṃ prārthayē|

XVI tasyātmanā yuṣmākaṃ āntarikapuruṣasya
śaktē vr̥ddhiḥ kriyatām|

XVII khrīṣṭastu viśvāsēna yuṣmākaṃ
hṛdayēṣu nīvasatu| prēmaṇi yuṣmākaṃ
baddhamūlatvaṃ susthiratvañca bhavatu|

XVIII itthaṃ prasthatāyā dīrghatāyā
gabhīratāyā uccatāyāśca bōdhāya sarvvaiḥ
pavitralōkaiḥ prāpyaṃ sāmartyaṃ yuṣmābhi
rlabhyatām,

XIX jñānātiriktaṃ khrīṣṭasya prēma jñāyatām
īśvarasya sampūrṇavṛddhiparyyantaṃ
yuṣmākaṃ vr̥ddhi rbhavatu ca|

XX asmākaṃ antarē yā śaktiḥ prakāśatē
tayā sarvvātiriktaṃ karmma kurvvan asmākaṃ
prārthanām kalpanāñcātikramituṃ yaḥ śaknōti

XXI khrīṣṭayīśunā samitē rmadhyē sarvvēṣu
yugēṣu tasya dhanyavādō bhavatu| iti|

IV

I atō bandirahaṃ prabhō
rnāmnā yuṣmān vinayē yūyaṃ
yēnāhvānēnāhūtāstadupayuktarūpēṇa

II sarvvathā namratām mṛdutām titikṣām
parasparam pramnā sahiṣṇutāñcācarata|

III praṇayabandhanēna cātmana ēkyaṁ
rakṣitum yatadhvaṁ|

IV yūyam ēkaśarīrā ēkātmānaśca tadvad
āhvānēna yūyam ēkapratyāśāprāptayē
samāhūtaḥ|

V yuṣmākam ēkaḥ prabhurēkō viśvāsa ēkaṁ
majjanaṁ, sarvvēṣāṁ tātaḥ

VI sarvvōparisthaḥ sarvvavyāpī sarvvēṣāṁ
yuṣmākaṁ madhyavartī caika īśvara āstē|

VII kintu khriṣṭasya dānaparimāṇanusārād
asmākam ēkaikasmai viśēṣō varō'dāyi|

VIII yathā likhitam āstē, "ūrddhvaṁ āruhya
jēṭṭṇ sa vijitya bandinō'karōt| tataḥ sa
manujēbhyo'pi svīyān vyaśrāṇayad varān||"

IX ūrddhvaṁ āruhyētivākyasyāyamarthaḥ
sa pūrvvaṁ pṛthivīrūpaṁ sarvvādhaḥsthitam
sthānam avatīrṇavān;

X yaścāvatīrṇavān sa ēva svargāṇām
uparyyuparyyārūdhavān yataḥ sarvvāṇi tēna
pūrayitavyāni|

XI sa ēva ca kāmścana prēritān aparān
bhaviṣyadvādinō'parān susaṁvādapracārakān
aparān pālakān upadēśakāmśca niyuktavān|

XII yāvad vyaṁ sarvvē viśvāsasyēśvaraputraviṣayakasya
tattvajñānasya caikyāṁ sampūrṇaṁ
puruṣarthañcārthataḥ khriṣṭasya
sampūrṇaparimāṇasya samam parimāṇam
na prāpnumastāvat

XIII sa paricaryyākarmmasādhanāya
khrīṣṭasya śarīrasya niṣṭhāyai ca pavit-
ralōkānām siddhatāyāstādṛśam upāyaṁ
niścītavān|

XIV ataēva mānuṣānām cāturītō bhra-
makadhūrttatāyāśchalācca jātēna sarvvēṇa
śikṣāvāyunā vayaṁ yad bālakā iva dōlāyamānā
na bhrāmyāma ityasmābhi ryatitavyaṁ,

XV prēmṇā satyatām ācaradbhiḥ sarvvaviṣayē
khrīṣṭam uddīśya varddhitavyaṅca, yataḥ sa
mūrddhā,

XVI tasmāccaikaikasyāṅgasya svas-
vaparimāṇānusārēṇa sāhāyyakaraṇād
upakāraikāḥ sarvvaiḥ sandhibhiḥ kṛtsnasya
śarīrasya saṁyōgē sammilanē ca jātē prēmṇā
niṣṭhām labhamānaṁ kṛtsnaṁ śarīraṁ vṛddhiṁ
prāpnōti|

XVII yuṣmān ahaṁ prabhunēdaṁ
bravīmyādiśāmi ca, anyē bhinnajātiyā iva
yūyaṁ pūna rmācarata|

XVIII yatastē svamanōmāyām
ācarantyāntarikājñānāt mānasikakāṭhinyācca
timirāvṛtabuddhaya īśvariyaḥjīvanasya
bagīrbhūtāśca bhavanti,

XIX svān caitanyaśūnyān kṛtvā ca lōbhēna
sarvvavidhāśaucācaraṇāya lampaṭatāyāṁ svān
samarpitavantaḥ|

XX kintu yūyaṁ khrīṣṭaṁ na tādṛśaṁ paricita-
vantaḥ,

XXI yatō yūyaṁ taṁ śrutavantō yā satyā
śikṣā yīśutō labhyā tadanusārāt tadyōpadēśaṁ
prāptavantaścēti manyē|

XXII tasmāt pūrvvakālikācārakārī yaḥ
purātanapurūṣō māyābhilāṣai rnaśyati
taṁ tyaktvā yuṣmābhi rmānasikabhāvō
nūtanīkarttavyaḥ,

XXIII yō navapurūṣa īśvarānurūpēṇa puṇyēna
satyatāśahitēna

XXIV dhārmīkatvēna ca sṛṣṭaḥ sa ēva
paridhātavyaśca|

XXV atō yūyaṁ sarvvē mithyākathanāṁ par-
ityajya samīpavāsibhiḥ saha satyālāpaṁ ku-
ruta yatō vayaṁ parasparam aṅgapratyaṅgā
bhavāmaḥ|

XXVI aparaṁ krōdhē jātē pāpaṁ mā kurud-
hvam, aśāntē yuṣmākaṁ rōṣēsūryyō'staṁ na
gacchatu|

XXVII aparaṁ śayatānē sthānaṁ mā datta|

XXVIII cōraḥ punaścairyyaṁ na karōtu kintu
dīnāya dānē sāmartyaṁ yajjāyatē tadarthaṁ
svakarābhyāṁ sadvṛtṭyā pariśramaṁ karōtu|

XXIX aparaṁ yuṣmākaṁ vadanēbhyāḥ
kō'pi kadālāpō na nirgacchatu, kintu
yēna śrōturupakārō jāyatē tādrśaḥ
prayōjanīyāniṣṭhāyai phaladāyaka ālāpō
yuṣmākaṁ bhavatu|

XXX aparaṅca yūyaṁ muktidinaparyyantam
īśvarasya yēna pavitrēṇātmanā mudrayāṅkitā
abhavata taṁ śōkānvitaṁ mā kuruta|

XXXI aparaṁ kaṭuvākyaṁ rōṣaḥ kōṣaḥ kalahō
nindā sarvvavidhadvēśāścaitāni yuṣmākaṁ
madhyād dūrībhavantu|

XXXII yūyaṁ parasparaṁ hitaiṣiṇaḥ
kōmalāntaḥkaraṇāśca bhavata| aparaṁ

īśvaraḥ khrīṣṭēna yadvad yuṣmākaṁ dōṣān
kṣamitavān tadvad yūyamapi parasparaṁ
kṣamadhvaṁ|

V

^I atō yūyaṁ priyabālakā ivēśvarasyānukāriṇō
bhavata,

^{II} khrīṣṭa iva prēmācāraṁ kuruta
ca, yataḥ sō'smāsu prēma kṛtavān
asmākaṁ vinimayēna cātmanivēdanaṁ
kṛtvā grāhyasugandhārthakam upahāraṁ
baliñcēsvarāca dattavān|

^{III} kintu vēśyāgamaṁ sarvavid-
hāśaucakriyā lōbhaścaitēṣāṁ uccāraṇamapi
yuṣmākaṁ madhyē na bhavatu, ētadēva
pavitralōkānām ucitaṁ|

^{IV} aparaṁ kutsitālāpaḥ pralāpaḥ ślēṣōktiśca
na bhavatu yata ētānyanucitāni kintvīśvarasya
dhanyavādō bhavatu|

^V vēśyāgāmyaśaucācārī dēvapūjaka iva
gaṇyō lōbhī caitēṣāṁ kōṣi khrīṣṭasya
rājyē'rthata īśvarasya rājyē kamapyadhikāraṁ
na prāpsyatīti yuṣmābhiḥ samyak jñāyatām|

^{VI} anarthakavākyēna kō'pi yuṣmān na
vañcayatu yatastādṛgācārahētōranājñāgrāhiṣu
lōkēṣvīśvarasya kōpō varttatē|

^{VII} tasmād yūyaṁ taiḥ sahabhāginō na bha-
vata|

^{VIII} pūrvvaṁ yūyam andhakārasvarūpā
ādhvāṁ kintvidānīm prabhunā dīptisvarūpā
bhavatha tasmād dīptēḥ santānā iva
samācarata|

IX dīptē ryat phalaṁ tat sarvvavidhahi-
taiṣṭāyām dharmmē satyālāpē ca prakāśatē|

X prabhavē yad rōcatē tat pariḷṣadhvaṁ|

XI yūyaṁ timirasya viphalakarmmaṇām
aṁśinō na bhūtvā tēṣām dōṣitvaṁ prakāśayata|

XII yatastē lōkā rahami yad yad ācaranti
taduccāraṇam api lajjājanakaṁ|

XIII yatō dīptyā yad yat prakāśyatē tat tayā
cakāśyatē yacca cakāsti tad dīptisvarūpaṁ bha-
vati|

XIV ētatkāraṇād uktam āstē, "hē nidrita
prabudhyasva mṛtēbhyaścōtthitiṁ kuru|
tatkr̥tē sūryyavat khriṣṭaḥ svayaṁ tvām
dyōtayaṣyati|"

XV ataḥ sāvadhānā bhavata, ajñānā iva
mācarata kintu jñānina iva satarkam ācarata|

XVI samayaṁ bahumūlyaṁ gaṇayadhvaṁ
yataḥ kālā abhadraḥ|

XVII tasmād yūyam ajñānā na bhavata kintu
prabhōrabhimataṁ kiṁ tadavagatā bhavata|

XVIII sarvvanāśajanakēna surāpānēna mattā
mā bhavata kintvātmanā pūryyadhvaṁ|

XIX aparaṁ gītai rgānaiḥ
pāramārthikakīrttanaiśca parasparam
ālapantō manasā sārddham prabhum uddiśya
gāyata vādayata ca|

XX sarvvadā sarvvaviṣayē'smatprabhō yīśōḥ
khriṣṭasya nāmnā tātam īśvaraṁ dhanyaṁ va-
data|

XXI yūyam īśvarād bhītāḥ santa anyē'parēṣām
vaśībhūtā bhavata|

XXII hē yōṣitaḥ, yūyaṁ yathā prabhōstathā
svasvasvāminō vaśaṅgatā bhavata|

XXIII yataḥ khrīṣṭō yadvat samitē rmūrdhā
śārīrasya trātā ca bhavati tadvat svāmī yōṣitō
mūrdhā|

XXIV ataḥ samiti ryadvat khrīṣṭasya vaśībhūtā
tadvad yōṣidbhirapi svasvasvāminō vaśatā
svīkarttavayā|

XXV aparañca hē puruṣāḥ, yūyaṁ khrīṣṭa iva
svasvayōṣitsu prīyadhvaṁ|

XXVI sa khrīṣṭō'pi samitau prītavān tasyāḥ kṛtē
ca svaprāñān tyaktavān yataḥ sa vākyē jalamaj-
janēna tām pariṣkṛtya pāvayitum

XXVII aparaṁ tilakavalyādivihīnām pavitrām
niṣkalaṅkāñca tām samitiṁ tējasvinīm kṛtvā
svahastē samarpayituñcābhilaṣitavān|

XXVIII tasmāt svatanuvat svayōṣiti
prēmakaraṇaṁ puruṣasyōcitaṁ, yēna svayōṣiti
prēma kriyatē tēnātmaprēma kriyatē|

XXIX kō'pi kadāpi na svakīyām tanum
ṛṭiyitavān kintu sarvvē tām vibhrati puṣṅanti
ca| khrīṣṭō'pi samitiṁ prati tadēva karōti,

XXX yatō vayaṁ tasya śārīrasyāṅgāni
māmsāsthīni ca bhavāmaḥ|

XXXI ētadarthaṁ mānavaḥ svamātāpitarō|
parityajya svabhāryyāyām āsamkṣyati tau dvau
janāvēkāṅgau bhaviṣyataḥ|

XXXII ētannigūḍhavākyaṁ gurutaraṁ mayā ca
khrīṣṭasamiti adhi tad ucyatē|

XXXIII ataēva yuṣmākam ēkaikō jana ātmavat
svayōṣiti prīyatām bhāryyāpi svāminam
samādarttum yatatām|

VI

I hē bālakāḥ, yūyaṁ prabhum uddiśya pitrōrajñāgrāhiṇō bhavata yatastat nyāyyaṁ|

II tvaṁ nijapitaraṁ mātarañca sammanyasvēti yō vidhiḥ sa pratijñāyuktaḥ prathamō vidhiḥ

III phalatastasmāt tava kalyāṇaṁ dēśē ca dīrghakālam āyu rbhaviṣyatīti|

IV aparaṁ hē pitarah, yūyaṁ svabālakān mā rōṣayata kintu prabhō rvinītyādēśabhyāṁ tān vinayata|

V hē dāsāḥ, yūyaṁ khriṣṭam uddiśya sabhayāḥ kampānvitāśca bhūtvā saralāntaḥkaraṇairaihi kaprabhūnām ajñāgrāhiṇō bhavata|

VI dṛṣṭigōcarīyaparicaryyayā mānuṣēbhyō rōcituṁ mā yatadhvaṁ kintu khriṣṭasya dāsā iva niviṣṭamanōbhirīscarasyēcchām sādhayata|

VII mānavān anuddiśya prabhumēvōddiśya sadbhāvēna dāsyakarma kurudhvaṁ|

VIII dāsamuktayō ryēna yat satkarma kriyatē tēna tasya phalaṁ prabhutō lapsyata iti jānīta ca|

IX aparaṁ hē prabhavaḥ, yuṣmābhi rbhartanaṁ vihāya tān prati nyāyyācaraṇaṁ kriyatām yaśca kasyāpi pakṣapātaṁ na karōti yuṣmākamapi tādṛśa ēkaḥ prabhuḥ svargē vidyata iti jñāyatām|

X adhikantu hē bhrātaraḥ, yūyaṁ prabhunā tasya vikramayuktaśaktyā ca balavantō bhavata|

XI yūyaṃ yat śayatānaśchalāni nivārayitum śaknutha tadartham īśvariṃyasusajjāṃ paridhaddhvaṃ|

XII yataḥ kēvalaṃ raktamāṃsābhyāṃ iti nahi kintu kartṛtvaparākramayuktaistimirarājyasyēhalōkasyādha svargōdbhavai rduṣṭātmabhirēva sārddham asmābhi ryuddhaṃ kriyatē|

XIII atō hētō ryūyaṃ yayā saṃkuṣṭhē dinē'vasthātum sarvvāṇi parājitya dṛḍhāḥ sthātuñca śakṣyatha tām īśvariṃyasusajjāṃ gr̥hlita|

XIV vastutastu satyatvēna śṛṅkhalēna kaṭim baddhvā puṇyēna varmmaṇā vakṣa ācchādya

XV śāntēḥ suvārttayā jātam utsāhaṃ pādūkāyugalaṃ padē samarpya tiṣṭhata|

XVI yēna ca duṣṭātmanō'gnibāṇān sarvvān nirvvāpayitum śakṣyatha tādṛśaṃ sarvvācchādakaṃ phalakaṃ viśvāsaṃ dhārayata|

XVII śīrastraṃ paritrānam ātmanaḥ khaṅgañcēsvarasya vākyaṃ dhārayata|

XVIII sarvvasamayē sarvvayācanēna sarvvaprārthanēna cātmanā prārthanāṃ kurudhvaṃ tadarthaṃ dṛḍhākāṅkṣayā jāgrataḥ sarvvēśāṃ pavitralōkānāṃ kṛtē sadā prārthanāṃ kurudhvaṃ|

XIX ahañca yasya susaṃvādasya śṛṅkhalabaddhaḥ pracārakadūtō'smi tam upayuktēnōtsāhēna pracārayitum yathā śaknuyāṃ

XX tathā nirbhayēna svarēṇōtsāhēna ca susaṃvādasya nigūḍhavākyapracārāya

vakṛṭā yat mahyaṁ dīyatē tadarthaṁ mamāpi
kṛtē prārthanām kurudhvaṁ|

XXI aparaṁ mama yāvasthāsti yacca mayā
kriyatē tat sarvvaṁ yad yuṣmābhi rjñāyatē
tadarthaṁ prabhunā priyabhrātā viśvāsyah par-
icārakaśca tukhikō yuṣmān tat jñāpayiṣyati|

XXII yūyaṁ yad asmākam avasthām jānītha
yuṣmākaṁ manāmsi ca yat sāntvanām labhantē
tadartamēvāhaṁ yuṣmākaṁ sannidhiṁ taṁ
prēṣitavāna|

XXIII aparaṁ īśvaraḥ prabhu ryīśukhrīṣṭaśca
sarvvēbhyō bhrātṛbhyah śāntim
viśvāsasahitaṁ prēma ca dēyat|

XXIV yē kēcit prabhau yīśukhrīṣṭē'kṣayaṁ
prēma kurvvanti tān prati prasādō bhūyāt|
tathāstu|

**Sanskrit Bible (NT) in ISO Script
(satyavēdaḥ|)
New Testament in Sanskrit Language; printed in ISO
Script**

copyright © 2018 SanskritBible.in

Language: Sanskrit

Contributor: SanskritBible.in

Thank you for your interest in Sanskrit Bible.

Sanskrit Bible (NT) is freely available in 22 different scripts of your choice. This edition is in ISO script and is based on the Sanskrit translation of the Holy Bible published by Calcutta Baptist Missionaries in 1851. Please visit SanskritBible.in to learn more about Sanskrit Bible and to download various free Christian literature.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2020-01-01

PDF generated using Haiola and XeLaTeX on 18 Apr 2025 from source files dated 29 Jan 2022

e980a224-a0df-57fa-9b69-0c32db75f5fc